

Radhavibhuti Stotram

राधाविभूतिस्तोत्रम्

Document Information



Text title : Radhavibhuti Stotram

File name : rAdhAvibhUtistotram.itx

Category : devii, devI, brahmavaivartapurANa, stotra, rAdhA

Location : doc_devii

Proofread by : PSA Easwaran

Description/comments : brahmavaivartapurANa | prakRRitikhaNDa | adhyAya 55/78-92||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

రాధావిభూతిస్తోత్రమ్



జ్యోతీరూపా నిరాకారా భక్తానుగ్రహవిగ్రహా ।
భక్తానాం రుచివైచిత్ర్యాన్నానామూర్తీశ్చ బిభ్రతి ॥ ౭౮ ॥
మహాలక్ష్మీశ్చ వైకుణ్ఠే భారతీ చ సతాం ప్రసూః ।
పుణ్యక్షేత్రే భారతే చ సతీ త్వం పార్వతీ తథా ॥ ౭౯ ॥
తులసీ పుణ్యరూపా చ గంగా భువనపావనీ ।
బ్రహ్మలోకే చ సావిత్రి కలయా త్వం వసున్ధరా ॥ ౮౦ ॥
గోలోకే రాధికా త్వం చ సర్వగోపాలకేశ్వరీ ।
త్వయా వినాఽహం నిర్జీవో హ్యశక్తః సర్వ కర్మసు ॥ ౮౧ ॥
శివః శక్తస్త్వయా శక్త్యా శవాకారస్త్వయా వినా ।
వేదకర్తా స్వయం బ్రహ్మ వేదమాత్రా త్వయా సహ ॥ ౮౨ ॥
నారాయణస్త్వయా లక్ష్మ్యో జగత్పాతా జగత్పతిః ।
ఫలం దదాతి యజ్ఞశ్చ త్వయా దక్షిణయా సహ ॥ ౮౩ ॥
బిభర్తి సృష్టిం శేషశ్చ త్వాం కృత్వా మస్తకే భువమ్ ।
బిభర్తి గంగారూపాం త్వాం మూర్ధ్ని గంగాధరః శివః ॥ ౮౪ ॥
శక్తిమచ్ఛ జగత్సర్వం శవరూపం త్వయా వినా ।
వక్తా సర్వస్త్వయా వాణ్యా సూతో మూకస్త్వయా వినా ॥ ౮౫ ॥
యథా మృదా ఘటం కర్తుం కులాలః శక్తిమాన్సదా ।
సృష్టిం స్రష్టుం తథాఽహం చ ప్రకృత్యా చ త్వయా సహ ॥ ౮౬ ॥
త్వయా వినా జడశ్చాహం సర్వత్ర చ న శక్తిమాన్ ।
సర్వశక్తిస్వరూపా త్వం త్వమాగచ్ఛ మమాన్తికమ్ ॥ ౮౭ ॥
వహ్న్నా త్వం దాహికాశక్తిర్నాగ్నిశ్చక్తస్త్వయా వినా ।
శోభాస్వరూపా చంద్రో త్వం త్వాం వినా న స సున్దరః ॥ ౮౮ ॥
ప్రభారూపా హి సూర్యో త్వం త్వాం వినా న స భానుమాన్ ।

న కామః కామినీబన్ధస్త్వయా రత్యా వినా ప్రియే ॥ ౮౯ ॥

ఇత్యేవం స్తవనం కృత్వా తాం సమృద్ధాం జగత్పురుషః ।
దేవా బభూవుః సశ్రీకాః సభార్యాః శక్తిసంయుతాః ॥ ౯౦ ॥

సస్త్రీకం చ జగత్సర్వం సమభూచ్చైలకన్యకే ।
గోపీపూర్ణశ్చ గోలోకో హ్యభవత్తత్ప్రసాదతః ॥ ౯౧ ॥

రాజా జగామ గోలోకమితి స్తుత్వా హరిప్రియామ్ ।
శ్రీకృష్ణేన కృతం స్తోత్రం రాధాయా యః పఠేన్నరః ॥ ౯౨ ॥

కృష్ణభక్తిం చ తద్ధాస్యం సం ప్రాప్నోతి న సంశయః ।
స్త్రీవిచ్ఛేదే యః శృణోతి మాసమేకమిదం శుచిః ॥ ౯౩ ॥

అచిరాలభతే భార్యాయం సుశీలాం సున్దరీం సతీమ్ ।
భార్యహీనో భాగ్యహీనో వర్షమేకం శృణోతి యః ॥ ౯౪ ॥

అచిరాలభతే భార్యాయం సుశీలాం సున్దరీం సతీమ్ ।
పురా మయా చ త్వం ప్రాప్తా స్తోత్రేణానేన పార్వతి ॥ ౯౫ ॥

మృతాయాం దక్షకన్యాయామాజ్ఞాయా పరమాత్మనః ।
స్తోత్రేణానేన సమృద్ధా సావిత్రీ బ్రహ్మణా పురా ॥ ౯౬ ॥

పురా దుర్వాసనః శాపాన్నిశ్చ్యకే దేవతాగణే ।
స్తోత్రేణానేన దేవైస్తైః సమృద్ధా శ్రీః సుదుర్లభా ॥ ౯౭ ॥

శృణోతి వర్షమేకం చ పుత్రార్థే లభతే సుతమ్ ।
మహావ్యాధీ రోగముక్తో భవేత్స్వేత్రప్రసాదతః ॥ ౯౮ ॥

కార్తికీపూర్ణిమాయాం తు తాం సమృద్ధాం పఠేత్తు యః ।
అచలాం శ్రియమాప్నోతి రాజసూయఫలం లభేత్ ॥ ౯౯ ॥

నారీ శృణోతి చేత్స్వేత్రం స్వామిసాభాగ్యసంయుతా ।
భక్త్యా శృణోతి యః స్తోత్రం బన్ధనాన్ముచ్యతే ధ్రువమ్ ॥ ౧౦౦ ॥

నిత్యం పఠతి యో భక్త్యా రాధాం సమృద్ధాం భక్తితః ।
స ప్రయాతి చ గోలోకం నిర్ముక్తో భవబన్ధనాత్ ॥ ౧౦౧ ॥

ఇతి శ్రీబ్రహ్మవైవర్తే మహాపురాణే ద్వితీయే ప్రకృతిఖణ्डే
పంచపంచాశతమాధ్యాయాంతర్గతం రాధావిభూతిస్తోత్రం
సమాప్తమ్ ।

బ్రహ్మవైవర్తపురాణ | ప్రకృతిఖణ్డ | అధ్యాయ ౫౫/౭౮-౯౨||

brahmavaivartapurANa . prakRRitikhaNDa . adhyAya 55/78-92..

Proofread by PSA Easwaran

——
Radhavibhuti Stotram

pdf was typeset on March 5, 2025

——
Please send corrections to sanskrit@cheerful.com

